


फुटबल खेलाडी दर्ता तथा स्थानान्तरण
सम्बन्धि नियमावली-२०७८



अखिल नेपाल फुटबल संघ (एन्फा)
सातदोबाटो, ललितपुर

२०७८।



अखिल नेपाल फुटबल संघ (एन्फा)
फुटबल खेलाडी दर्ता तथा स्थानान्तरण
सम्बन्धि नियमावली-२०७८

प्रस्तावना (Preamble) :

मुलुकमा फुटबल खेलको विकास एवं विस्तारको क्रमलाई अभिवढी व्यवस्थित, समयानुकूल बनाउन क्लबहरूले विगतका वर्षहरूमा खेल्दै आएको भुमिका तथा पुऱ्याउदै आएको योगदानमा खेलाडीहरूको महत्वपूर्ण स्थान रहेको तथ्यलाई आत्मसाथ गर्दै, खेलाडीको अभावमा फुटबल खेलको विकास एवं विस्तारले उचित गति लिन नसक्ने भएकोले फुटबल खेलको केन्द्र विन्दुमा रहेको खेलाडीहरूका हैसियत तथा अवस्था के कस्तो हुनुपर्छ तथा खेलाडीहरूले एक क्लबबाट अर्को क्लबमा स्थानान्तरण एवं दर्ता भई खेल खेल, देश वाहिरका क्लब वा संस्थामा आवधिक रूपमा स्थानान्तरण भई जाने प्रकृयालाई समयानुकूल नियमित, उद्देश्यमूलक र खेलाडी-मैत्री बनाउन बान्धनीय भएकोले अखिल नेपाल फुटबल संघद्वारा फुटबल खेलाडी दर्ता तथा स्थानान्तरण सम्बन्धी नियमावली-२०७८ तर्जुमा गरी जारी गरीएको छ।

परिच्छेद-१

प्रारम्भिक

१. सक्षिप्त नाम र प्रारम्भ

- (क) यो नियमावलीको नाम खेलाडी दर्ता तथा स्थानान्तरण सम्बन्धि नियमावली-२०७८ रहने छ।
- (ख) यो नियमावली तुरुन्त प्रारम्भ भई लागु हुने छ।

२. परिभाषा: विषय प्रसंगले अर्को अर्थ नलागेमा यस नियमावलीमा :-

- (क) “खेलाडी नियमावली” भन्नाले अखिल नेपाल फुटबल संघद्वारा जारी यस खेलाडी दर्ता तथा स्थानान्तरण सम्बन्धि नियमावली-२०७८ लाई जनाउने छ।
- (ख) “संघ वा एन्फा” भन्नाले अखिल नेपाल फुटबल संघलाई जनाउने छ।
- (ग) “क्लब” भन्नाले एन्फाद्वारा मान्यता प्रदान गरिएका “ए” डिभिजनका १४ वटा र एन्फा प्रेसिडेन्ट कप २०७७ वाट छनौट भएका ४ वटा क्लबहरू समेतलाई जनाउने छ।
- (घ) “प्रतियोगिता” भन्नाले एन्फा वा एन्फाबाट स्वीकृत प्राप्त संघ तथा संस्थाहरूले आयोजना गरिने शहिद स्मारक लिग, राष्ट्रिय लीग तथा अन्य प्रतियोगिताहरूलाई जनाउने छ।
- (ड) “खेलाडी” भन्नाले यस नियमावली बमोजिम एन्फामा दर्ता हुने फुटबल खेलाडी जनाउने छ।
- (च) “दर्ता अवधी” भन्नाले संघले निर्धारण गरेको अवधिलाई जनाउने छ।
- (छ) “सम्झौता पत्र/करारनामा” भन्नाले प्रतियोगितामा सहभागी हुने क्लब र खेलाडी बीच भएको करारलाई जनाउने छ।
- (ज) “निरोगिताको प्रमाणपत्र” भन्नाले नेपाल मेडिकल काउन्सिलबाट मान्यता प्राप्त चिकित्सकबाट निरोगी रहेको भनि गरेको सिफारिस पत्रलाई जनाउने छ।
- (झ) “विमा गरेको पत्र” भन्नाले विमित निकायहरूमा खेलाडीको विमा गरेको प्रमाण पत्रलाई जनाउने छ।
- (ञ) “विदेशी खेलाडी” यस नियमावली अनुरूप फुटबल खेलाडीका रूपमा एन्फामा दर्ता भएका नेपाली नागरिक बाहेकका अन्य मुलुकका खेलाडीहरूलाई जनाउने छ।



परिच्छेद-२
खेलाडी दर्ता कार्यविधि

- (क) यस नियमावली अनुरूप खेलाडी दर्ता गराउन चाहने क्लबले खेलाडीको नागरिकता वा राहदानी मध्ये एकको प्रतिलिपि १ थान, क्लब र खेलाडी विच भएको करारनामाको प्रतिलिपि १ थान, निरोगिताको प्रमाण पत्र १ थान र खेलाडी बिमाको प्रतिलिपि १ थान राखी Online Registration गर्नु पर्नेछ र Online Registration पश्चात खेलाडी स्वयमको अनिवार्य उपस्थितिमा क्लबका प्रतिनिधि उपस्थित भई, संघको महासचिवको रोहवरमा रुजु गरी दर्ता गर्नु पर्नेछ । यसरी महासचिवको रुजु पश्चातको कागजातपत्रलाई नै आधिकारिक विवरण मानिने छ । संघले सो फारम नियमानुसार दर्ता गरी सम्बन्धित पक्षलाई जानकारी गराउने छ ।
- (ख) यस नियमावली बमोजिम दर्ता भएका खेलाडीहरु संघले खेलाडी दर्ताको लागि तोकेको समयमा दर्ता भए पश्चात सो दर्ता भएको मितिबाट संघले तोकेको समयावधी सम्मको लागि दर्ता प्रमाणित भएको मानिनेछ ।
- (ग) एक पटक एन्का समक्ष दर्ता भई सकेको खेलाडीले अन्य कुनै पनि क्लब सँग सम्झौता गरेको र त्यस्तो सम्झौता गरेको क्लबले खेलाडी संग भएको सम्झौता तथा अन्य आवश्यक कागजात सहित एन्का समक्ष खेलाडी दर्ता गर्न आएमा दोहोरो सम्झौता भएको देखिएमा त्यस्तो खेलाडीको एन्कामा कायम रहेको खेलाडी दर्ता वदर गरीने छ । साथै सो दोहोरो सम्झौता सम्बन्धमा यसै नियमावलीको परिच्छेद ४ को नियम (ङ) बमोजिम सजाय गरिनेछ ।

परिच्छेद-३
खेलाडी दर्ता

- (क) एन्का द्वारा आयोजना गरीने प्रतियोगिता वा एन्का सँग आवद्ध कुनै संघ-सम्पादकारा एन्काबाट स्वीकृती लिई आयोजना गरिने प्रतियोगितामा सहभागी हुने “ए” डिभिजनका क्लबहरूले क्लबका तर्फबाट प्रतियोगितामा सहभागी हुने सबै खेलाडी एन्कामा एन्का दर्ता नियमावली अनुसार दर्ता गर्नु पर्नेछ । यस नियमावली बमोजिम दर्ता रहेका खेलाडीहरूले मात्र प्रतियोगिताहरूमा सहभागी हुन पाउनेछन् ।
- (ख) यस नियमावली बमोजिम खेलाडी दर्ता गराउँदा खेल शरुहुनु भन्दा दुई दिन अगाडी सम्ममा दर्ता गराई सक्नु पर्नेछ । सो अवधिभित्र दर्ता नगराएको खेलाडीलाई यस नियमावली बमोजिम खेलाडी दर्ता भएको मानिने छैन । साथै त्यस्ता खेलाडीलाई खेलमा सहभागी गराईने छैन ।
- (ग) क्लब र खेलाडी विच यस नियमावलीको अधिनमा रहि भएका करारनामालाई एन्काले मान्यता दिनेछ । करारनामा कम्तिमा पनि ५ महिना अवधिको हुनु पर्नेछ र करारनामाको एक प्रति अनिवार्य रूपमा खेलाडी दती प्रक्रियाको क्रममा एन्का समक्ष पेश गर्नु पर्नेछ । करारनामाको एक प्रति सम्बन्धित खेलाडीलाई दिनु पर्नेछ । प्रत्येक संघ/संस्था वा क्लबले व्यवसायिक खेलाडीहरूको अभिखलेख राख्न पर्नेछ, साथै करार अवधिभित्र करारनामामा कुनै प्रकारको परिवर्तन थपघट गर्नु परेमा एन्काबाट स्वीकृती लिनु पर्नेछ । क्लब र खेलाडी विच भएको सम्झौताका शर्तहरु फुटबल खेलको भावना तथा करारको मान्य सिद्धान्त विपरित भएमा त्यस्तो करारनामाका शर्तहरु संशोधन गर्नको लागि एन्काले निर्देशन दिन सक्नेछ, यसरी एन्काले दिएको निर्देशनको पूर्ण रूपले पालना गर्नुपर्नेछ ।
- (घ) क्लबहरूले यस नियमावली बमोजिम न्यूनतम तेइस (२३ जना) र अधिकतम पचास (५० जना) खेलाडीहरु एकैपटक वा पटक-पटक गरी दर्ता गराउन सक्नेछ जसमध्ये ४ (चार) जना विदेशी खेलाडीहरु पनि दर्ता

४



गराउन सकिनेछ । दर्ता गरिने ४ जना विदेशी खेलाडीहरु मध्ये १ जना अनिवार्य दक्षिण एशियाली मुलुकका नागरिक हुनु पर्नेछ । त्यस्तै क्लबहरुले १० (दश) जनासम्म अफिसियलहरु दर्ता गराउन सक्नेछन् । विदेशी खेलाडीहरु दर्ता तथा स्थानान्तरण सम्बन्धमा फिफा र ए.एफ.सी. को नियममा व्यवस्था गरिए बमोजिम हुनेछ । त्यस्तै विदेशी खेलाडी दर्ता गराउदा अनिवार्य नेपाल सरकारको श्रम स्वीकृती लिएको र गैह पर्यटकीय भिसा लिई भिसा अवधि बाकी रहेको हुनेपर्नेछ । तर भारतीय खेलाडीहरुको हकमा नेपाल सरकारको श्रम सम्बन्ध नियम अनुसार हुनेछ ।

- (ङ) उपरोक्त अनुसार दर्ता भएको खेलाडीहरु सहभागी हुने गरी कुनै पनि क्लबले देश भित्र वा बाहिर कुनै पनि प्रतियोगिता वा मैत्रीपूर्ण खेल खेल जाँदा सम्बन्धित क्लबको साथै संघको अनिवार्य स्वीकृती लिनु पर्नेछ ।
- (च) सम्बन्धित क्लबहरुले खेलाडी तथा अफिसियल दर्ता गराउदा दर्ता रु १०००/- (अक्षेरुपी रूपैयाँ एक हजार मात्र) संघलाई बमाउनु पर्नेछ ।
- (छ) विदेशी खेलाडीहरुको लागि प्रथम दर्ता खुल्ला भए पश्चात संघमा दर्ता भएका विदेशी खेलाडीहरु टि.एम.एस (Transfer Matching System) प्रणाली अनुसार सम्बन्धित क्लबबाट फुकुवा गरेको अवस्थामा पुनः दाश्रो पटक विदेशी खेलाडी दर्ता खुल्ला भएको समयमा सो रिक्त रहेको स्थानमा सट्टा भर्ना खेलाडी दर्ता गराउन सकिनेछ । तर एक पटक TMS प्रणाली अनुसार फिर्ता गएको खेलाडी सोही वर्ष दोश्रो पटक अर्को क्लबबाट पुनः दर्ता हुन पाउने छैन ।
- (ज) क्लबहरुले खेलाडीहरु संग गर्ने करारनामाको अवधि बढीमा चार वर्ष सम्मको हुनेछ यसरी करार गरेका खेलाडीहरुको एन्फा द्वारा खोलिने प्रत्येक दर्ता प्रक्रियामा दर्ता नविकरण गर्नु पर्नेछ । करारनामाले प्रचलित ऐन कानुनलाई पूर्ण रूपमा पालना गरेको हुनुपर्नेछ ।
- (झ) कुनै पनि क्लब र खेलाडी विच दुई वर्ष वा सो भन्दा बढी अवधिका लागि करार भएता पनि निम्न अवस्थामा उक्त करार भंग गर्न सकिनेछ :

 - (१) क्लब र खेलाडी विच करार भंग गर्ने आपसी सहमती भएमा,
 - (२) खेलाडीले करार बमोजिम गर्नु पर्ने कार्य नगरेमा, वा क्लबको हित विपरित आचरण गरेमा,
 - (३) खेलाडी फुटबल खेल नै खेल नसक्ने गरी घाइते भएमा,
 - (४) क्लबले करारनामा बमोजिम परिश्रमीक एवं सुविधा प्रदान नगरेमा,
 - (५) खेलाडी दर्ता रहेको क्लब रेलीगेशनमा परेमा,
 - (६) उपरोक्त बमोजिमबाट करार भंग गर्न क्लब वा खेलाडीले प्रत्येक वर्षको खेलाडी दर्ता अवधिको अन्तमा वा नयाँ खेलाडी दर्ता खुलेको शुरु अवधिमा मात्र यस नियम बमोजिमको प्रक्रिया अगाडी बढाउन एन्फा समक्ष निवेदन गर्न पाउनेछ । त्यस्तो निवेदन उपर एन्फाले आवश्यक छानविन गरी उपयुक्त निर्णय गर्न सक्नेछ ।

परिच्छेद-४

सम्झौतापत्र/करारनामा सम्बन्धी व्यवस्था

- (क) करार अवधि भित्र कुनै खेलाडीले क्लबको स्वीकृती बिनाखेलेको खेलमा वा क्लबसंग भएको करारनामा विपरीत कार्य गर्दा खेल खेल नसक्ने गरी दुर्घटनामा परेमा सम्बन्धित क्लब, बाँकी अवधिको पारीश्रमीक बारे क्लब र खेलाडी विचको सम्झौता पत्र बमोजिम हुनेछ ।
- (ख) कुनै पनि खेलाडीहरु फुटबल खेल तथा अन्य प्रयोजनार्थ जस्तै अध्ययन, रोजगारका लागि विदेश जानु परेमा संघद्वारा निज खेलाडीका लागि कुनै पनि सिफरीस दिनु पुर्व सम्बन्धित क्लबको सिफारीस अनिवार्य लिनु पर्नेछ ।

[Signature]



- (ग) संघले आयोजना गरेको प्रतियोगिताका साथै संघद्वारा स्वीकृती प्रदान गरेको प्रतियोगिताहरुको हकमा प्रतियोगितामा सहभागि नभएको क्लबबाट सहभागि भएको एक क्लबले क्लबहरु बिचको आपसी लिखित सहमतिमा अधिकतम ५ जना खेलाडीहरु मात्र क्लब परिवर्तन गराई खेलाउन पाउने छ। स्वीकृती बिना खेलाएमा सम्बन्धित क्लबले त्यस्ता खेलाडीहरु उपर गरेको आर्थिक जरीवाना लगायत करार बमोजिमका कारबाहीलाई एन्काले अनिवार्य रूपले मान्यता दिनेछ। यसरी क्लब परिवर्तन गरी खेल्दा एक खेलाडीले एक सिजनमा अन्य एउटा क्लबबाट मात्र खेल पाउने छ।
- (घ) आफु दर्ता रहेको क्लबलाई जानकारी नदिई अन्य क्लबबाट खेल्ने खेलाडीलाई १ वर्ष सम्म निलम्बन गर्न सकिनेछ।
- (ङ) कुनै पनि खेलाडीले एक भन्दा बढी क्लबहरुसंग करारनामा गरेमा पहिलो करारनामालाई नै मान्यता दिईनेछ। निज खेलाडीले अन्य क्लबहरुसंग गरेको करार बमोजिम निजलाई रकम असुल उपर गराई कारबाही गराईने छ साथै निज खेलाडीलाई एव वर्ष सम्म एन्फाद्वारा आयोजना हुने र एन्फाको स्वीकृती लिई आयोजना हुने प्रतियोगिताहरुमा सहभागि हुन नपाउने गरी निलम्बन गर्न सकिने छ। साथै निज खेलाडीले अन्य क्लबहरुसंग करार गरी लिएको रकम फिर्ता नगरेसम्म निलम्बित एक वर्षको अवधि सम्पन्न भएता पनि त्यस्ता खेलाडीलाई सम्बन्धित क्लबका स्वीकृती बिना एन्फामा दर्ता गरीने छैन।
- (च) कुनै खेलाडीले कुनै क्लबसंग यस नियमावली कमोजिम करारनामा हस्ताक्षर नगरी कुनै क्लबबाट फुटबल खेलका लागि मौखिक रूपमा सहमति जनाई करारनामा बाहेकका अन्य कागजातहरु जस्तै: रकम बुफिलिएको भर्पाई आदीमा हस्ताक्षर गरी उक्त क्लबबाट खेल सहमति जनाएको अवस्थामा पुनः अन्य क्लबसंग खेल खेल्ने करारनामा गरेमा त्यस्ता खेलाडीले सम्बन्धित क्लबबाट बुफिलिएको रकममा शत प्रतिशत जरीवाना गरी कमितमा पनि ३ महिना सम्म खेल खेल्न नपाउने गरी निलम्बन गरीनेछ।
- (छ) अखिल नेमाल फुटबल संघबाट स्वीकृती प्रप्त गरी मोफसलमा हुने फुटबल प्रतियोगिताहरुमा खेलाडी दर्ता नियमावली र संघले जारी गरेको मोफसल फुटबल प्रतियोगिता कार्यविधि २०७६ तथा मोफसल फुटबल प्रतियोगितामा नियमन नियमावली २०७६ बमोजिम हुनेछ।
- (ज) अखिल नेपाल फुटबल संघको स्वीकृती तथा प्राविधिक सहयोगमा हुने नेपाल सुपर लिग (Nepal Super League) मा सहभागी हुनको लागि कुनै पनि खेलाडीले क्लब र खेलाडी बिचको करारनामा बाँकी रहेको अवस्थामा दुवै पक्षलाई आर्थिक फाइदा हुने गरी खेलाडीलाई नेपाल सुपर लिग खेल फुकुवा गर्नुपर्नेछ, तर खेलाडी सँगको करारनामा सकिएको आस्थामा फुकुवा पत्रको आवश्यकता रहने छैन।

परिच्छेद-५

संघले संचालन गर्ने अन्य प्रतियोगिता सम्बन्धि विशेष व्यवस्था

- (क) अखिल नेपाल फुटबल संघले आयोजना गर्ने अन्य फुटबल प्रतियोगिताहरुका सम्बन्धमा यसै नियमावलीको आधारमा बनेको प्रतियोगिता नियमावलीहरु बमोजिम प्रतियोगिताहरु संचालन हुनेछन्। यसरी अन्य फुटबल प्रतियोगिता संचालनको लागि बनेको नियमावलीहरुमा प्रतियोगिताको खेल प्रणाली बमोजिम यस नियमावलीमा उल्लेख भएका व्यवस्थामा थपघट गरी विशेष व्यवस्थाहरु गर्न सकिनेछ। त्यस्तो विशेष व्यवस्थाका लागि यस नियमावलीले बाधा पुऱ्याउने छैन।



परिच्छेद-६

राष्ट्रिय टोली छनौटको लागि खेलाडी फुकुवा गर्ने सम्बन्धित व्यवस्था

- (क) यस नियमावली अधिनमा रहि दर्ता भएका कुनै पनि खेलाडीले जुनसुकै क्लबबाट खेलाडीको रूपमा दर्ता भएको भएतापनि संघले प्रतियोगिता खेल वा राष्ट्रिय टिम छनौटका लागि वा प्रशिक्षणका लागि बोलाउदाँ त्यस्ता बोलाईएका खेलाडीहरुलाई क्लबले अनिवार्य रूपले फुकुवा गर्नु पर्नेछ । यसरी संघलाई आवश्यक हुदाँ राष्ट्रिय टिमका निम्ति खेलाडी फुकुवा नगर्न टिम वा क्लबलाई संघले अनुशासनिक कारबाही गर्नेछ । यसरी खेलाडी बोलाउदाँ संघले घरेलु प्रतियोगिताहरुको व्यस्ततालाई हेरी सो अनुसार समयसिमा निर्धारण गरेर गरीनेछ ।

लीग भएको अवस्थामा : ७ दिन अघि

मोफसलको प्रतियोगिता भएको अवस्थामा : कम्तिमा १५ दिन अघि

परिच्छेद-७

फुटबल एकेडेमी संचालन तथा क्षतीपुर्ती सम्बन्धित व्यवस्था

- (क) फुटबल एकेडेमी संचालन तथा क्षतीपुर्ती सम्बन्धित व्यवस्था सम्बन्धमा एन्फा द्वारा छुटै नियमावली बनाई जारी गरीनेछ ।

परिच्छेद-८

वाद विवाद समाधान सम्बन्धित व्यवस्था

- (क) खेलाडी वा क्लबका अधिकारीलाई बिना भेदभाव सम्मान गर्दै, खेलाडी वा क्लब सम्बन्ध आईपर्ने जुनसुकै विवादलाई समाधान गर्न एन्फाको अनुशासन समितिलाई अधिकार प्रदान गरीएकोछ ।
- (ख) क्लब र खेलाडी बिच उत्पन्न हुने कुनै प्रकारको विवाद समाधानका लागि एन्फाले मध्यस्तकर्ताको भुमिका निर्वाह गर्नेछ ।
- (ग) यस नियमावली उल्लेख नभएका विषयमा कुनै विवाद सिर्जना भएमा त्यस्ता विवाद समाधान सम्बन्धमा एन्फा कार्यकारीणी समितिले निर्णय गरे बमोजिम हुनेछ । उक्त निर्णय यसै नियमावलीको अंग हुनेछ ।

परिच्छेद-९

नियमावलीको अनिवार्य पालना सम्बन्धी व्यवस्था

- (क) यस नियमावलीलाई एन्फा र एन्फाको स्वीकृती लिई आयोजना हुने सम्पुर्ण फुटबल प्रतियोगिताहरुमा प्रतियोगिता आयोजक लगायत सबैले अनिवार्य रूपले पालना गर्नु पर्नेछ । यदि एन्फाद्वारा स्वीकृती लिई आयोजना हुने फुटबल प्रतियोगिताहरुमा यस नियमावलीलाई उल्लंघन गरीएको देखीएमा आगामी वर्षबाट त्यस्ता नियम उलंघन गरी गरीएको प्रतियोगिताहरुलाई स्वीकृती प्रदान गरीने छैन । यस नियमावली बिपरीत कार्य गर्ने प्रतियोगिता आयोजकहरुलाई एन्फाबाट आर्थिक, प्राविधिक एव. कुनै पनि प्रकारको सहयोग उपलब्ध गराईने छैन ।



(ख) एन्फासंग आवद्ध रहेको संघ संस्थाबाट आयोजना हुने प्रतियोगितालाई स्वीकृती प्रदान गर्नुपर्व त्यस्था आयोजकहरूले यस नियमावली पुर्ण रूपले पालना गर्नेछु भनी लिखित निवेदन दिएको अवस्थामा मात्र प्रतियोगिता संचालनको लागि स्वीकृती प्रदान गर्नेछ ।

परिच्छेद-१०

नियमावली संशोधन सम्बन्धि व्यवस्था

- (क) यस नियमावलीमा भएका व्यवस्थाहरू निम्न अवस्थामा संशोधन गर्न सकिनेछ :
- १) नियमावलीमा भएका व्यवस्था संशोधनको लागि उचित तर्क सहित क्लब तथा खेलाडीहरूले लिखित रूपमा अनुरोध गरेमा र त्यस्तो अनुरोध बमोजिम नियमावली संशोधन गर्न एन्फाले उचित ठानेमा,
 - २) यस नियमावलीको समयानुकूल संशोधन गर्न एन्फाले आवश्यक ठानेमा यो नियमावलीलाई संशोधन गर्न सक्नेछ ।

परिच्छेद-११

बचाउ र खारेजी

- क) यो नियमावली लागू भए पश्चात अखिल नेपाल फुटबल संघ खेलाडी दर्ता नियमावली २०७६ खारेज भएको मानिनेछ ।

एन्फा कार्यकरिणी समितिका तर्फबाट :

